

“Хыпар” хаҫатӑн ыра пуҫарӑвӗсенчен пӗри - Муркаш районӗнчи Шомик школӗнче чупу ирттерни. Кӑҫалхипе вӑл тӑххӑрмеш хут йӑркеленчӗ. Тахҫанах асӑрханӑ: амӑртнӑ кун кашнинчех ҫанталӑк хӗвеллӗ те ӑшӑ, ҫакна “Хыпар” никӗслевҫи Николай Никольский ыра кӑмӑллӑ ҫын пулнипе ҫыхӑнтармалла-тӑр. Ҫу уйӑхӗн 20-мешӗнче иртнӗ спорт мероприятине уснӑ май “Хыпар” хаҫатӑн тӗп редакторӗн ҫумӗ Михаил Арланов шӑпах ҫакна асӑнчӗ. Вӑл Шомиксене, амӑртава хутшӑнакансене ентешӗн, Николай Никольский ӑсчахӑн, кун-ҫулӗпе кӗскен паллаштарчӗ, тин ҫеҫ “Хыпар”: минувшее и настоящее” кӗнеке пичетленсе тухнине каларӗ. Шкул ачисемпе студентсене, предприяти-организаци ӗҫченӗсене Шупашкарти Н.В.Никольский ячӗллӗ педагогика колледжӗн директорӗ Валерий Сапожников, Раҫҫей суд приставӗсен федераци службин Чӑваш Енри управленийӗн ертӗҫин ҫумӗ Евгений Макаров, Катькас ял тӑрӑхӗн пуҫлӑхӗ Геннадий Лебедев, Шомик школӗн директорӗ Татьяна Майорова, спонсорсем ҫентерӗ патне ӑнтӑлма сунчӗҫ.

Афган вӑрҫин ветеранӗсен райнти канашӗн председателӗ Вячеслав Киршев Муркаш лицейӗн директорне Николай Смирнова амӑртава пуҫарма ҫине тӑнӑшӑн, чупӑва йӑркелеме ҫуллен пулӑшнӑшӑн общество пӗрлешӗвӗн “Ҫарпа патриотизм ӗҫне хастар хутшӑннӑшӑн” медалӗпе чысларӗ. Пӗлтӗрхи ҫентерӗҫӗсем Чӑваш Республикин Патшалӑх ялавне хӑпартсан ҫӑмӑл атлетсем старта тухрӗҫ. Палӑртма кӑмӑллӑ: пурӗ 17 команда тупӑшрӗ.

6-7-меш классенче ӑс пухакансем икӗ ушкӑнра вӑй виҫрӗҫ. Арҫын ачасенчен Муркаш районӗнчи Чуманкасси школӗнче вӗренекен Алексей Корчагин ҫентерӗҫӗ ятне тивӗҫрӗ. Иккӗмешпе виҫҫӗмеш ыраӑнсене Шомик школӗнче пӗлӗ пухакан Денис Жандаровпа Етӗрне районӗнчи Мӑн Чураш школӗн хастарӗ Андрей Иванов пайларӗҫ. Хӗр ачасем те ҫивӗч амӑртрӗҫ. 1-меш ыраӑна Марина Иванова /Калайкасси школӗ/ тухрӗ. Ҫак пӗлӗ ҫурчӗн сукмакне такӑрлатакан Елена Петухова финиша - иккӗмеш, Ярапайкасси хӗрӗ Диана Чернова виҫҫӗмеш ҫитрӗҫ.

8-9-меш класс арҫын ачисен йышӗнче Юрий Степанов /Мӑн Чураш школӗ/, Иван Семеновпа Станислав Ершов /Шатракасси школӗ/ чи маттуррисем пулчӗҫ. Хӗр ачасенчен пӗрремеш ыраӑна Светлана Соколова /Ярапайкасси школӗ/, иккӗмешне - Надежда Федорова /Тойкилтӗ школӗ/, виҫҫӗмешне Анастасия Ксенофонтова /Шатракасси школӗ/ тивӗҫрӗҫ.

10-11-меш классенче вӗренекенсенчен кашниех финиша чи малтан ҫитме ӑнтӑлчӗ. Качӑсенчен Ҫатракасси школӗнче пӗлӗ илекен Василий Федорова ҫитекен пулмарӗ, Муркаш лицейӗнче ӑс пухакан Алексей Смирновпа Сергей Клементьев /Чуманкасси/

унран кӑшт каярах ҫитрӗ. Хӗрсенчен Вероника Кожанова /Ярапайкасси школӗ/,
Надежда Ивановӑпа Мария Родионова /Калайкасси школӗ/ маттур пулчӗҫ.

Предприяти-организацисе тӑрӑшакансен тупӑшӑвӗ те ҫивӗч иртрӗ. И.Н.Ульянов ячӗллӗ
ЧПУн журналистика факультечӗн чысне хӗтӗлекен Мальвина Петровӑпа Ирина
Юманова пӗрремӗшпе иккӗмӗш вырӑнсене йышӑнчӗҫ. Дина Замятина /“Зооветснаб”/
финиша виҫӗмӗш ҫитрӗ. Арҫынсен йышӗнче те пулас журналистсем ҫӗнтерчӗҫ. Василий
Митрофановпа Андрей Аверьянов ҫил хӑвӑртлӑхӗпе “вӗҫрӗҫ”. “Зооветснаб” ӗҫченӗ
Алексей Моисеев - виҫӗмӗш вырӑнта.

Вӑтам школсен хушшинче Калайкасси, Оринин, Чуманкасси школӗсем мала тухрӗҫ.
Калайкассинчи А.Г.Николаев ячӗллӗ школ команди “Хыпар” кубокне темиҫе ҫул ӗнтӗ
хӑйӗнчен вӗҫертмест. Тӗп школсенчен сумлӑ парнене - куҫса ҫӗрекен кубока -
Шатракассисем ҫӗнсе илчӗҫ. Шомик, Кашмаш школӗсем иккӗмӗшпе виҫӗмӗш вырӑнсене
пайларӗҫ. Предприяти-организацисе хушшинче журналистика факультечӗ мала тухрӗ,
“Зооветснаб” - иккӗмӗш, Суд пристаवेशен команди виҫӗмӗш вырӑнсене йышӑнчӗҫ.

Тӑххӑрмӗш хут иртнӗ амӑртӑва хутшӑннисем савӑк кӑмӑлпа саланчӗҫ: мала тухнисем
ҫӗнсе илнӗ парнесемшӗн хӗпӗртерӗҫ, тухайманнисем ҫитес ҫулхи вунӑмӗш чупура чи
маттуррисен йышне кӗме палӑтрӗҫ. Ачасемпе ҫамрӑксен ӗмӗчӗсем пурнӑҫланчӑр,
“Хыпар” кубокӗсене тивӗҫессишӗн йӗркеленекен тупӑшу вӗсене яланах хавхалану кӗтӗр.

РЕДАКЦИРЕН. Амӑртӑва ирттерме пулӑшнӑшӑн «Хыпар» Издательство ҫурчӗ «Единая
Россия» партин Чӑваш Енри уйрӑмне, Чӑваш кӗнеке издательствин директорне
В.П.Комиссарова, «Ҫӗнӗ вӑхӑт» типографи директорне А.В.Сорокина, «Зооветснаб»
директорне О.И.Николаева, Муркашри чӑх-чӗп фабрикин директорне Н.Г.Ванеркина,
«Селеновый дар», «ВТМ», «Гӗя», «Моргаушавтотехсервис», «Моргаушрайбыт»,
«Энергосервис», «Чӑвашторгсбыт», «Сосновкӑри ҫӑкӑр завочӗ» ООО ертӗҫисене
В.М.Мочалова, П.И.Макарова, Е.Н.Скворцовӑна, П.Т.Терентьева, Л.Д.Дмитриева,
А.П.Давыдова, В.А.Моисеева, А.И.Федотова, М.А.Плотникова, «КМаТ» фермер
хуҫалӑхӗн ертӗҫине М.А.Каликова, Муркаш пасарӗн директорне Е.Н.Субботина, Мӑн
Сӗнтӗр райпо канашӗн председателӗне Л.П.Майковӑна, Ю.И.Плотников фермера, Мӑн
Сӗнтӗр райповӗн Шомикри лавкин заведующине С.А.Степановӑна, Муркаш район
администрацине, Каткас ял тӑрӑхӗн пуҫлӑхне Г.Г.Лебедева, Муркаш лицейӗн
директорне Н.Е.Смирнова, В.Т.Моисеев тӗп судьяна, Шомик школӗн коллективне
/директорӗ - Т.М.Майорова/ тав тӑвать. Ӗҫӗр ӑнса пытӑр. Малашне те ҫыхӑну тачӑ
пуласса шанас килет.

Дмитрий МОИСЕЕВ. «Хыпар», ҫу уйӓхӓн 24-мӓшӓ, 2011 ҫул.